



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി VIII
(SUBJECT COMMITTEE VIII)

സാമ്പത്തിക കാര്യങ്ങൾ
(ECONOMIC AFFAIRS)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
2011-2012

(FIRST REPORT
ON
THE SCRUTINY ON DEMANDS FOR GRANTS
2011-2012)

2011 സെപ്റ്റംബർ 26-ാം തീയതി സമർപ്പിച്ചത്
(Presented on 26th September, 2011)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2011

SECRETARIAT OF THE KERALA LEGISLATURE
THIRUVANANTHAPURAM
2011

**പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി VIII
(SUBJECT COMMITTEE VIII)**

**സാമ്പത്തിക കാര്യങ്ങൾ
(ECONOMIC AFFAIRS)**

**ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട് 2011-2012**

**FIRST REPORT
ON
THE SCRUTINY ON DEMANDS FOR GRANTS
(2011-2012)**

ഉള്ളടക്കം

		പേജ്
സമിതിയുടെ ഘടന	..	v
അവതാരിക	..	vii
റിപ്പോർട്ട്	..	1

സബ്ജക്റ്റ് കമ്മിറ്റി VIII
സാമ്പത്തിക കാര്യങ്ങൾ
(2011-2013)

ഘടന

ചെയർമാൻ :

ശ്രീ. കെ. എം. മാണി,
ധനകാര്യവും നിയമവും ഭവനനിർമ്മാണവും വകുപ്പുമന്ത്രി

എക്സ്-ഒഫീഷ്യോ അംഗങ്ങൾ :

ശ്രീ. കെ. ബാബു,
എക്സൈസും തുറമുഖവും വകുപ്പുമന്ത്രി

ശ്രീ. ടി. എം. ജേക്കബ്,
ക്ഷേത്രവും സിവിൽസപ്ലൈസും രജിസ്ട്രേഷനും വകുപ്പുമന്ത്രി

അംഗങ്ങൾ :

ശ്രീ. എം. പി. അബ്ദുസ്സമദ് സമദാനി

„ വി. ചെന്താമരാക്ഷൻ

„ കോവൂർ കുഞ്ഞുമോൻ

„ മുല്ലക്കര രത്നാകരൻ

പ്രൊഫ. സി. രവീന്ദ്രനാഥ്

ശ്രീ. വി. ഡി. സതീശൻ

ഡോ. ടി. എം. തോമസ് ഐസക്

ശ്രീ. എം. പി. വിൻസെന്റ്

നിയമസഭാ സെക്രട്ടേറിയറ്റ് :

ശ്രീ. പി. ഡി. രാജൻ, സെക്രട്ടറി

„ കെ. പുരുഷോത്തമൻ, ജോയിന്റ് സെക്രട്ടറി

„ എസ്. തുളസീധരൻ ഡെപ്യൂട്ടി സെക്രട്ടറി

ശ്രീമതി എസ്. ഷാഹിന, അണ്ടർ സെക്രട്ടറി.

അവതാരിക

2011-2012 സാമ്പത്തിക വർഷത്തെ ബഡ്ജറ്റിൽ സബ്ജക്റ്റ് കമ്മിറ്റി VIII (സാമ്പത്തിക കാര്യങ്ങൾ)-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2011 ആഗസ്റ്റ് 9-ാം തീയതി ചേർന്ന സമിതിയോഗം കേരള നിയമസഭയുടെ ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

- | | | |
|-------------------|--------|--|
| ധനാഭ്യർത്ഥന നമ്പർ | V | — കാർഷികദായ നികുതിയും വിൽപ്പന നികുതിയും |
| ധനാഭ്യർത്ഥന നമ്പർ | VII | — മുദ്രപത്രങ്ങളും രജിസ്ട്രേഷനും |
| ധനാഭ്യർത്ഥന നമ്പർ | VIII | — എക്സൈസ് |
| ധനാഭ്യർത്ഥന നമ്പർ | X | — ട്രഷറികളും അക്കൗണ്ടുകളും |
| ധനാഭ്യർത്ഥന നമ്പർ | XI | — ജില്ലാഭരണവും പലവകയും |
| ധനാഭ്യർത്ഥന നമ്പർ | XIV | — സ്റ്റേഷനറിയും അച്ചടിയും മറ്റ് ഭരണ പരമായ സർവ്വീസുകളും |
| ധനാഭ്യർത്ഥന നമ്പർ | XVI | — പെൻഷനും പലവകയും |
| ധനാഭ്യർത്ഥന നമ്പർ | XXVIII | — പലവക സാമ്പത്തിക സർവ്വീസുകൾ |
| ധനാഭ്യർത്ഥന നമ്പർ | XLIII | — നഷ്ട പരിഹാരവും അവകാശ കൈമാറ്റങ്ങളും |
| ധനാഭ്യർത്ഥന നമ്പർ | XLV | — പലവക വായ്പകളും മുൻകൂറുകളും |
| ധനാഭ്യർത്ഥന നമ്പർ | XLVI | — സാമൂഹ്യ സുരക്ഷിതത്വവും ക്ഷേമവും |

ധനാഭ്യർത്ഥനകളുടെ പരിശോധനാവേളയിൽ ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിശോധിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിശദീകരണം ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അഭിപ്രായങ്ങൾ രൂപീകരിക്കുകയും നിഗമനങ്ങളിൽ എത്തിച്ചേരുകയും ചെയ്തു. സമിതിയുടെ ശുപാർശകളും നിർദ്ദേശങ്ങളും ഈ റിപ്പോർട്ടിൽ ഉൾക്കൊള്ളിച്ചിട്ടുണ്ട്.

2011 ആഗസ്റ്റ് മാസം 29-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
2011 ആഗസ്റ്റ് 29.

കെ. എം. മാണി,
ചെയർമാൻ,
സബ്ജക്റ്റ് കമ്മിറ്റി VIII.

റിപ്പോർട്ട്

ധനാഭ്യർത്ഥന നമ്പർ V—കാർഷികാദായ നികുതിയും
വിൽപ്പന നികുതിയും

വോട്ട് ചെയ്തത് : 17,050.57 ലക്ഷം രൂപ

ചാർജ്ജ് ചെയ്തത് : 3.10 ലക്ഷം രൂപ

2040-00-101-97-34—വാണിജ്യ നികുതി ഓഫീസുകൾ—മറ്റു ചെലവുകൾ

ബഡ്ജറ്റ് വിഹിതം : പദ്ധതിയേതരം : വോട്ട് ചെയ്തത് : 350 ലക്ഷം രൂപ

ചാർജ്ജ് ചെയ്തത് : 3.10 ലക്ഷം രൂപ

1. ചെക്ക് പോസ്റ്റുകളുടെ നവീകരണം, വാളയാർ മിഷൻ, അമരവില ചെക്ക് പോസ്റ്റ് നവീകരണം തുടങ്ങിയ പ്രവർത്തനങ്ങൾക്കായി മുൻവർഷങ്ങളിലേതിനെക്കാൾ തുക ചെലവഴിക്കേണ്ടിവരുമെന്നതിനാലും കുടുംബശ്രീ വിഹിതം കൊടുത്തു തീർക്കേണ്ടതിനാലും ഈ ശീർഷകത്തിൽ ഇപ്പോൾ അനുവദിച്ചിരിക്കുന്ന തുകയ്ക്കു പുറമേ 50 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2040-00-101-97-02—വേതനം

ബഡ്ജറ്റ് വിഹിതം : പദ്ധതിയേതരം : 184.02 ലക്ഷം രൂപ

2. ദിവസ വേതന വ്യവസ്ഥയിൽ ജോലി ചെയ്യുന്ന ഡ്രൈവർമാരുടെ വേതനം 250 രൂപയിൽ നിന്നും 350 രൂപയായി ഉയർത്തിയിട്ടുള്ളതിനാൽ ഇതു മുഖേനയുണ്ടാകുന്ന അധിക ചെലവുകൾക്കായി 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2040-00-101-97-15—രഹസ്യ സേവനച്ചെലവുകൾ

ബഡ്ജറ്റ് വിഹിതം : പദ്ധതിയേതരം : 1,000 രൂപ

3. വാണിജ്യ നികുതി ഓഫീസുകളിലെ രഹസ്യ സേവന ചെലവുകൾക്കായി 2011-2012 സാമ്പത്തിക വർഷം അനുവദിച്ചിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4. ബഡ്ജറ്റ് പ്രസംഗത്തിലെ നിർദ്ദേശമനുസരിച്ച് കോമ്പൗണ്ടഡ് ഡിലേഴ്സ് മുൻവർഷത്തെ നികുതിയുടെ 125 ശതമാനമോ അല്ലെങ്കിൽ ട്രേഡ് ഓവറിന്റെ 1.25 ശതമാനമോ ഏതാണ് കൂടുതൽ അത്രയും തുക നികുതി നൽകേണ്ടതുണ്ട്. എന്നാൽ അവർക്ക് ഉപഭോക്താക്കളിൽ നിന്നും നികുതി ഈടാക്കാൻ അനുവാദമില്ല. ഇത് സത്യസന്ധമായി നികുതി ഒടുക്കുന്ന വ്യാപാരികളെ ബാധിക്കുമെന്നതിനാൽ കോമ്പൗണ്ടഡ് വ്യാപാരികളെ അനുയോജ്യമായ കുറഞ്ഞ നിരക്കിൽ നികുതി

പിരിക്കാൻ അനുവദിക്കേണ്ടതാണെന്ന് സമിതി വിലയിരുത്തുന്നു. ആയതിനാൽ ഇക്കാര്യം സ്വർണ്ണ വ്യാപാരികളുടെ സംഘടനകളുമായി ചർച്ച ചെയ്ത് ഉചിതമായ തീരുമാനം കൈക്കൊള്ളേണ്ടതാണെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ VII—മുദ്രപത്രങ്ങളും രജിസ്ട്രേഷനും

വോട്ട് ചെയ്തത് : 129,96,37,000+1,000 രൂപ
: 12,996.38 ലക്ഷം രൂപ

ചാർജ്ജ് ചെയ്തത് : ഇല്ല

2030-03-001-94-05-4—കമ്പ്യൂട്ടർവൽകൃത റിപ്പോർട്ടിംഗ് സിസ്റ്റം ഏർപ്പെടുത്തൽ—
ഓഫീസ് ചെലവുകൾ—മറ്റിനങ്ങൾ

ബഡ്ജറ്റ് വിഹിതം : പദ്ധതിയേതരം : 60 ലക്ഷം രൂപ

5. രജിസ്ട്രേഷൻ വകുപ്പിന്റെ കീഴിലുള്ള ഓഫീസുകൾ കമ്പ്യൂട്ടർവൽക്കരിച്ചതിന്റെ ഫലമായി സബ് രജിസ്ട്രാർ ഓഫീസുകളിലെ പ്രിന്ററുകളുടെയും യു.പി.എസ്സുകളുടെയും കൺസ്യൂമബിളുകൾ വാങ്ങുന്നതിനായി ഈ സാമ്പത്തിക വർഷം അനുവദിച്ച 60 ലക്ഷം രൂപ അപര്യാപ്തമായതിനാൽ 2.14 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2030-03-001-95-05-3—സബ് രജിസ്ട്രി ഓഫീസുകൾ—ഓഫീസ് ചെലവുകൾ—
ടെലഫോൺ ചാർജ്ജ്

ബഡ്ജറ്റ് വിഹിതം : പദ്ധതിയേതരം : 5 ലക്ഷം രൂപ

6. സംസ്ഥാനത്തൊട്ടാകെയുള്ള 310 സബ് രജിസ്ട്രാർ ഓഫീസുകളിൽ ബ്രോഡ് ബാന്റ് ടെലിഫോൺ കണക്ഷനുകൾ ഏർപ്പെടുത്തിയിട്ടുള്ളതിന്റെ ചെലവുകൾക്കായി 5 ലക്ഷം രൂപയാണ് ഈ വർഷത്തെ ബഡ്ജറ്റ് വകയിരുത്തിയിട്ടുള്ളത്. ഈ തുക തികച്ചും അപര്യാപ്തമായതിനാൽ 7 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2030-03-001-96-06—ജില്ലാ ഓഫീസുകൾ—വാടക—കരം—നികുതി

ബഡ്ജറ്റ് വിഹിതം : പദ്ധതിയേതരം : 5.50 ലക്ഷം രൂപ

7. തിരുവനന്തപുരം ജില്ലാ രജിസ്ട്രാർ ഓഫീസ് പ്രവർത്തിക്കുന്ന കെട്ടിടത്തിന്റെ വാടക കുടിശ്ശിക കൊടുത്തുതീർക്കുന്നതിനായി ഈ ശീർഷകത്തിൽ മതിയായ തുക വകയിരുത്തണമെന്ന് സമിതി ശുപാർശ ചെയ്യുന്നു.

2030-01—മുദ്രപത്രങ്ങൾ (ജുഡീഷ്യൽ)

ബഡ്ജറ്റ് വിഹിതം : പദ്ധതിയേതരം : 355 ലക്ഷം രൂപ

02—മുദ്രപത്രങ്ങൾ (നോൺ ജുഡീഷ്യൽ)

ബഡ്ജറ്റ് വിഹിതം : പദ്ധതിയേതരം : 3,600 ലക്ഷം രൂപ

8. ജുഡീഷ്യൽ/നോൺ ജുഡീഷ്യൽ മുദ്രപത്രങ്ങളുടെ അച്ചടി ചാർജ്ജ് വർദ്ധിച്ച സാഹചര്യത്തിൽ ഇപ്പോൾ ബജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ജുഡീഷ്യൽ ശീർഷകത്തിൽ 50 ലക്ഷം രൂപയും നോൺ ജുഡീഷ്യൽ ശീർഷകത്തിൽ 2 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

9. അനുദിനം മാറ്റങ്ങൾ സംഭവിച്ചുകൊണ്ടിരിക്കുന്ന കേരളത്തിലെ ഭൂപ്രദേശങ്ങൾ സാറ്റ്‌ലൈറ്റ് സർവ്വേപ്പോലുള്ള ആധുനിക സംവിധാനങ്ങൾ ഉപയോഗിച്ച് സർവ്വേ ചെയ്യുന്നതിനുള്ള സമയം അതിക്രമിച്ചിരിക്കുകയാണെന്ന് സമിതി മനസ്സിലാക്കുന്നു. ആയതിനാൽ ആധുനിക സാങ്കേതിക വിദ്യയുടെ സഹായത്തോടെ ഭൂപ്രദേശങ്ങൾ റീ സർവ്വേ ചെയ്യുന്നതിനുള്ള നടപടികൾ ത്വരിതപ്പെടുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ VIII—എക്സൈസ്

- വോട്ട് ചെയ്തത് : 139,62,01,000 – 99,98,000 രൂപ
- : 13,862.03 ലക്ഷം രൂപ
- ചാർജ്ജ് ചെയ്തത് : 10 ലക്ഷം രൂപ

2039-00-001-94— എക്സൈസ് വകുപ്പിന്റെ നവീകരണം

ബഡ്ജറ്റ് വിഹിതം : പദ്ധതിയേതരം : 275 ലക്ഷം രൂപ

10. എക്സൈസ് വകുപ്പ് നവീകരണത്തിന്റെ ഭാഗമായി പുതിയ വാഹനങ്ങൾ, ആയുധസാമഗ്രികൾ, സെക്യൂരിറ്റി ചെസ്സുകൾ എന്നിവ വാങ്ങുക, എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതിന്റെ ഭാഗമായി 9 ജില്ലകളിൽ വയർലസ് സിസ്റ്റം പുനഃസ്ഥാപിക്കുക, വാണിജ്യ നികുതി വകുപ്പുമായി സഹകരിച്ച് ഇ-പേയ്മെന്റ് സമ്പ്രദായം നടപ്പിൽ വരുത്തുക, കൂട്ടനാട് റേഞ്ചിൽ സ്റ്റീൽ ബോട്ടുകൾ വാങ്ങുക തുടങ്ങിയ പ്രവർത്തനങ്ങൾക്കായി ഇപ്പോൾ അനുവദിച്ചിരിക്കുന്ന തുക അപര്യാപ്തമായതിനാൽ 167 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2039-00-001-99-21-1—മേൽനോട്ടം—മോട്ടോർ വാഹനങ്ങൾ

ബഡ്ജറ്റ് വിഹിതം : ഇല്ല

11. എക്സൈസ് വകുപ്പിലെ വാഹനങ്ങൾ വാങ്ങുന്നതു സംബന്ധിച്ച് കണക്കുകൾ കൃത്യമായി രേഖപ്പെടുത്തുന്നതിനായി '2039-00-001-99-21-1 വാഹനം വാങ്ങൽ' എന്ന ശീർഷകത്തിൽ ടോക്കൺ വിഹിതം അനുവദിക്കണമെന്ന് സമിതി ശുപാർശ ചെയ്യുന്നു.

2039-00-001-99-15—മേൽനോട്ടം—രഹസ്യസേവന ചെലവുകൾ

ബഡ്ജറ്റ് വിഹിതം : പദ്ധതിയേതരം : 3.50 ലക്ഷം രൂപ

12. എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതിന്റെ ഭാഗമായി ഈ ശീർഷകത്തിൽ ഇപ്പോൾ അനുവദിച്ചിരിക്കുന്ന തുകയ്ക്കു പുറമെ 10 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

13. അബ്കാരി കുടിശ്ശിക ഇനത്തിൽ ഇനിയും കൂടുതൽ തുക പിരിഞ്ഞു കിട്ടേണ്ടതായിട്ടുണ്ട്. ആയതിനാൽ കുടിശ്ശിക അടയ്ക്കുന്നത് ത്വരിതപ്പെടുത്തുന്നതിനായി 2008-ൽ ആരംഭിച്ച ആനസ്സി സ്കീമിന്റെ കാലാവധി ആറുമാസത്തേക്കുകൂടി നിലനിർത്തണമെന്ന് സമിതി ശുപാർശ ചെയ്യുന്നു.

14. 13 സ്ഥലങ്ങളിൽ എക്സൈസിന്റെ പുതിയ ഓഫീസ് സമുച്ചയങ്ങൾ പണി യുന്നതിന് നയപരമായ തീരുമാനമെടുത്തിട്ടുണ്ട്. പുതിയ കെട്ടിട നിർമ്മാണത്തിനും ആധുനികവൽക്കരണത്തിനുമായി 50 ലക്ഷം രൂപ നിരക്കിൽ 7.5 കോടി രൂപ 4059-01-051-94 സ്റ്റേറ്റ് എക്സൈസ് എന്ന ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2039-00-001-95—മദ്യാസക്തിക്കെതിരായ പ്രചരണം

ബഡ്ജറ്റ് വിഹിതം : പദ്ധതിയേതരം : 20 ലക്ഷം രൂപ.

15. മദ്യ-മയക്കുമരുന്നു വിരുദ്ധ ബോധവൽക്കരണ പ്രവർത്തനങ്ങൾക്കായി ഇപ്പോൾ വകയിരുത്തിയിരിക്കുന്ന തുക തികച്ചും അപര്യാപ്തമാണെന്ന് സമിതി കണ ക്കാക്കുന്നു. ആയതിനാൽ ഈ ശീർഷകത്തിൽ 2 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XVI—പെൻഷനും പലവകയും

വോട്ട് ചെയ്തത് : 78,75,36,88,000+11,41,00,000 രൂപ
: 7,88,677.88 ലക്ഷം രൂപ
ചാർജ്ജ് ചെയ്തത് : 1,204.55 ലക്ഷം രൂപ

2075-00-800-88—കൊച്ചി രാജകുടുംബാംഗങ്ങൾക്കുള്ള അലവൻസുകൾ, പെൻഷൻ

ബഡ്ജറ്റ് വിഹിതം : പദ്ധതിയേതരം : 65 ലക്ഷം രൂപ

16. കൊച്ചി രാജകുടുംബാംഗങ്ങൾക്കുള്ള അലവൻസ് ഉൾപ്പെടെയുള്ള പെൻഷൻ കഴിഞ്ഞ വർഷം 30 ശതമാനം വർദ്ധിപ്പിക്കുകയുണ്ടായി. വർദ്ധിപ്പിച്ച നിരക്ക് അനുവദിക്കുന്നതിന് ഇപ്പോൾ വകയിരുത്തിയിരിക്കുന്ന തുക അപര്യാപ്തമാണെന്നതി നാൽ ഈ ശീർഷകത്തിൽ 3,17,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2075-00-800-89—തിരുവിതാംകൂർ രാജകുടുംബാംഗങ്ങൾക്കുള്ള അലവൻസുകൾ, പെൻഷൻ

ബഡ്ജറ്റ് വിഹിതം : പദ്ധതിയേതരം : 12.60 ലക്ഷം രൂപ

17. തിരുവിതാംകൂർ രാജകുടുംബാംഗങ്ങൾക്കുള്ള അലവൻസുകൾ, പെൻഷൻ എന്നിവയിൽ 30 ശതമാനം വർദ്ധനവ് വരുത്തിയിട്ടുള്ള സാഹചര്യത്തിൽ ഈ ശീർഷകത്തിൽ 8,20,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2075-00-800-54—സർക്കാർ വകുപ്പുകൾക്കുവേണ്ടി സ്ഥലം പൊന്നും വിലയ്ക്ക് എടുക്കുന്നതു സംബന്ധിച്ച കേസുകളിൽ വിധി നടപ്പിലാക്കുന്നതിനായി കോടതിയിൽ കെട്ടിവയ്ക്കൽ മൊത്ത തുക

ബഡ്ജറ്റ് വിഹിതം : പദ്ധതിയേതരം : 1,000 ലക്ഷം രൂപ

18. സർക്കാർ വകുപ്പുകൾക്കുവേണ്ടി സ്ഥലം പൊന്നും വിലയ്ക്ക് എടുക്കുന്നതു സംബന്ധിച്ച കേസുകളിൽ വിധി നടപ്പിലാക്കുന്നതിനായി കോടതിയിൽ കെട്ടി വയ്ക്കുന്നതിനുള്ള തുക ജില്ലാ കളക്ടർമാർക്ക് അനുവദിച്ചു നൽകുന്നതിലേക്ക് 2011-12 വർഷത്തിൽ 10 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. ലാന്റ് അക്വിസിഷനുകളുടെ എണ്ണം ക്രമാതീതമായി വർദ്ധിച്ചതിനാലും സ്ഥലമെടുപ്പുമായി ബന്ധപ്പെട്ടുള്ള കേന്ദ്ര സർക്കാരിന്റെ പുതിയ നിബന്ധനകളുടെ അടിസ്ഥാനത്തിലും ഈ ഇനത്തിൽ വൻ തുക ചെലവു വരുമെന്നതിനാൽ 205 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2075-00-800-98—രാജീവ്ഗാന്ധി അക്കാഡമി ഫോർ ഏവിയേഷൻ ടെക്നോളജി—വിഹിതം

ബഡ്ജറ്റ് വിഹിതം : പദ്ധതിയിനം : 180 ലക്ഷം രൂപ
പദ്ധതിയേതരം : 108.90 ലക്ഷം രൂപ

19. പൈലറ്റ് പരിശീലനം നൽകുന്ന ഏക സർക്കാർ സ്ഥാപനമായ രാജീവ് ഗാന്ധി സെന്റർ ഫോർ ഏവിയേഷൻ ടെക്നോളജിക്ക് സ്വന്തമായി കെട്ടിടവും അനുബന്ധ സൗകര്യങ്ങളും ഒരുക്കുന്നതിന് സർക്കാർ നൽകിയ ഭൂമിയിൽ കെട്ടിടം പണി പൂർത്തിയാക്കുന്നതിന് ഇതുവരെ അനുവദിച്ച തുകയ്ക്ക് പുറമെ 8 കോടി 28 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

20. അക്കാദമിയുടെ പ്രവർത്തനം സജീവമാക്കുന്നതിന്റെ ഭാഗമായി ഒരു വർഷം കൊണ്ട് ട്രെയിനി പൈലറ്റിന് കൊമേഴ്സ്യൽ പൈലറ്റ് ലൈസൻസ് (സി.പി.എൽ.) ലഭ്യമാകുന്ന വിധത്തിൽ പരിശീലനം നടത്തണമെങ്കിൽ രണ്ട് സിംഗിൾ എഞ്ചിൻ വിമാനങ്ങളും ഒരു ഇരട്ട എഞ്ചിൻ വിമാനവും അടിയന്തിരമായി വാങ്ങേണ്ടതുണ്ട്. ആയതിനാൽ ഈ ആവശ്യത്തിലേക്കായി 6 കോടി 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
2011 സെപ്റ്റംബർ 26.

കെ. എം. മാണി,
ചെയർമാൻ,
സബ്ജക്ട് കമ്മിറ്റി VIII.